



వాల్మీకి రామాయణం

బాల కాండ



71. ఏకసప్తతితమః సర్గః - కన్యాదానప్రతిశ్రవః

|| కన్యాదానప్రతిశ్రవః ||

ఏవం బ్రువాణం జనకః ప్రత్యువాచ కృతాంజలిః |
శ్రోతుమర్హసి భద్రం తే కులం నః పరికీర్తితమ్ || 1 ||

ప్రదానే హి మునిశ్రేష్ఠ కులం నిరవశేషతః |
వక్తవ్యం కులజాతేన తన్నిబోధ మహామునే || 2 ||

రాజాఽభూత్ప్రీషు లోకేషు విశ్రుతః స్వేన కర్మణా |
నిమిః పరమధర్మాత్మా సర్వసత్త్వవతాం వరః || 3 ||

తస్య పుత్రో మిథిర్మామ ప్రథమో మిథిపుత్రకః |
ప్రథమాజ్ఞనకో రాజా జనకాదప్యదావసుః || 4 ||

ఉదావసోస్తు ధర్మాత్మా జాతో వై నందివర్ధనః |
నందివర్ధనపుత్రస్తు సుకేతుర్మామ నామతః || 5 ||

సుకేతోరపి ధర్మాత్మా దేవరాతో మహాబలః |
దేవరాతస్య రాజర్షేర్బ్రహ్మద్రథ ఇతి స్మృతః || 6 ||

బృహద్రథస్య శూరోఽభూన్మహావీరః ప్రతాపవాన్ |
మహావీరస్య ధృతిమాన్సుధృతిః సత్యవిక్రమః || 7 ||

సుధృతేరపి ధర్మాత్మా ధృష్టకేతుః సుధార్మికః |
ధృష్టకేతోస్తు రాజర్షేర్హర్ష ఇతి విశ్రుతః || 8 ||

హర్షశ్శస్య మరుః పుత్రో మరోః పుత్రః ప్రతింధకః |
ప్రతింధకస్య ధర్మాత్మా రాజా కీర్తిరథః సుతః || 9 ||

పుత్రః కీర్తిరథస్యాపి దేవమీఢ ఇతి స్మృతః |
దేవమీఢస్య విబుధో విబుధస్య మహీధ్రకః || 10 ||

మహీధ్రకసుతో రాజా కీర్తిరాతో మహాబలః |
కీర్తిరాతస్య రాజర్షేర్మహారోమా వ్యజాయత || 11 ||

మహారోమ్ణుస్తు ధర్మాత్మా స్వర్ణరోమా వ్యజాయత |
స్వర్ణరోమ్ణుస్తు రాజర్షేర్మహారోమా వ్యజాయత || 12 ||

తస్య పుత్రద్వయం జజ్ఞే ధర్మజ్ఞస్య మహాత్మనః |
జ్యేష్ఠోఽహమనుజో బ్రాతా మమ వీరః కుశధ్వజః || 13 ||

వాల్మీకి రామాయణం

బాల కాండ

71. ఏకసప్తతితమః సర్గః - కన్యాదానప్రతిశ్రవః



మాం తు జ్యేష్ఠం పితా రాజ్యే సోఽభిషిచ్య నరాధిపః |
కుశధ్వజం సమావేశ్య భారం మయి వనం గతః || 14 ||

వృద్ధే పితరి స్వర్యాతే ధర్మేణ ధురమావహమ్ |
భ్రాతరం దేవసంకాశం స్నేహాత్పశ్యన్కుశధ్వజమ్ || 15 ||

కస్యచిత్త్వథ కాలస్య సాంకాశ్యాదగమత్పురాత్ |
సుధన్వ్యా వీర్యవాన్రాజా మిథిలామవరోధకః || 16 ||

స చ మే ప్రేషయామాస శైవం ధనురనుత్తమమ్ |
సీతా కన్యా చ పద్మాక్షీ మహ్యం వై దీయతామితి || 17 ||

తస్యాఽప్రదానాద్భ్రష్టార్ద్రే యుద్ధమాసీన్తయా సహ |
స హతోఽభిముఖో రాజా సుధన్వ్యా తు మయా రణే || 18 ||

నిహత్య తం మునిశ్రేష్ఠ సుధన్వ్యానం నరాధిపమ్ |
సాంకాశ్యే భ్రాతరం వీరమభ్యషించం కుశధ్వజమ్ || 19 ||

కనీయానేష మే భ్రాతా అహం జ్యేష్ఠో మహామునే |
దదామి పరమప్రీతో వధ్వా తే మునిపుంగవ || 20 ||

సీతాం రామాయ భద్రం తే ఊర్తిలాం లక్ష్మణాయ వై |
వీర్యశుల్కాం మమ సుతాం సీతాం సురసుతోపమామ్ || 21 ||

ద్వితీయామూర్తిలాం చైవ త్త్రిదామి న సంశయః |
రామలక్ష్మణయో రాజన్గోదానం కారయస్వ హా || 22 ||

పితృకార్యం చ భద్రం తే తతో వైవాహికం కురు |
మఘా హ్యద్య మహాబాహో తృతీయే దివసే విభో || 23 ||

ఫల్గున్యాముత్తరే రాజంస్తస్త్రిన్వైవాహికం కురు |
రామలక్ష్మణయో రాజన్దానం కార్యం సుఖోదయమ్ || 24 ||

ఇత్యార్ద్రే శ్రీమద్రామాయణే వాల్మీకీయే ఆదికావ్యే బాలకాండే ఏకసప్తతితమః
సర్గః || 71 ||

